

**ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ಲಿಖಿತ ಮೂಲಕ ನೀಡಲಾದ  
ಉತ್ತರಗಳು**

**ಶ್ರೀ ಬಿ. ರಾಜಯ್ಯ.**—ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗಳನ್ನು ಸಭೆಯ ಮುಂದೆ ಇಡುತ್ತೇನೆ.

**ಅಧ್ಯಕ್ಷರು.**—ಪ್ರಶ್ನೆಗಳ ಪಟ್ಟಿಯನ್ನು ಮಂಡಿಸಲಾಯಿತು.

**ಸಣ ನೀರಾವರಿ ಕೆರೆಗಳ ನಿರ್ಮಾಣದಲ್ಲಿ ಜಮೀನು ಕಳೆದುಕೊಂಡ  
ರೈತರಿಗೆ ಪರಿಹಾರ ನೀಡುವ ಬಗ್ಗೆ**

**೧೩೧ (೮೪) ಶ್ರೀ ಜ್ಞಾನದೇವ ದೊಡ್ಡ ಮೇಟಿ (ರೋಣ).**—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕಂದಾಯ ಹಾಗೂ ಯೋಜನಾ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ:—

- ಅ) ಧಾರವಾಡ ಜಿಲ್ಲೆಯಲ್ಲಿ ಸಣ ನೀರಾವರಿ ಕೆರೆಗಳ ನಿರ್ಮಾಣ ಕಾರ್ಯದಲ್ಲಿ ಮುಳುಗಡೆ ಯಾಗಿರುವ ಜಮೀನಿನ ವಿಸ್ತೀರ್ಣವೆಷ್ಟು ?
  - ಆ) ಮುಳುಗಡೆಯಾದ ಜಮೀನುಗಳಿಗೆ ಸರಕಾರ ಪರಿಹಾರ ನೀಡಿದೆಯೇ ?
  - ಇ) ರೋಣ ತಾಲೂಕಿನಲ್ಲಿ ಸಣ ನೀರಾವರಿ ಕೆರೆಗಳ ನಿರ್ಮಾಣದಿಂದ ಮುಳುಗಡೆ ಆಗಿರುವ ಜಮೀನುಗಳಿಗೆ ಪರಿಹಾರ ನೀಡಲಾಗಿದೆಯೇ ?
  - ಈ) ಹಾಗಿದ್ದಲ್ಲಿ, ಕೂಡಲೆ ಪರಿಹಾರ ನೀಡಲು ತೆಗೆದುಕೊಂಡ ಕ್ರಮಗಳೇನು ?
- ಶ್ರೀ ಎಸ್.ಆರ್. ಬೊಮ್ಮಾಯಿ** (ಮಾನ್ಯ ಕಂದಾಯ ಹಾಗೂ ಯೋಜನಾ ಮಂತ್ರಿಗಳು).—
- ಅ) ೨,೬೨೨ ಎಕರೆ ೨೬ ಗುಂಟೆ ಮುಳುಗಡೆ ಆಗಿರುತ್ತೆ.
  - ಆ) ಹೌದು (೧೬೫೨ ಎಕರೆ ೨೮ ಗುಂಟೆ ವಿಸ್ತೀರ್ಣಕ್ಕೆ) ಪರಿಹಾರ ಕೊಡಲಾಗಿದೆ.
  - ಇ) ೧೯೬ ಎಕರೆ ೩೯ ಗುಂಟೆ ಜಮೀನನ್ನು ಪಶಪಡಿಸಿಕೊಂಡಿದ್ದು ೧೩೯ ಎಕರೆ ೨೪ ಗುಂಟೆಗೆ ಪರಿಹಾರ ಧನ ನೀಡಲಾಗಿದೆ.
  - ಈ) ೫೭ ಎಕರೆ ೧೫ ಗುಂಟೆ ಕ್ಷೇತ್ರಕ್ಕೆ ಪರಿಹಾರಧನ ನೀಡಬೇಕಾಗಿದೆ. ೩ ಪ್ರಕರಣಗಳು ಐತಿರ್ಪು ರಚನೆಗೆ ಬಾಕಿ ಇದ್ದು ಕೂಡಲೇ ಅಂತಿಮಗೊಳಿಸಲು ಸಂಬಂಧಪಟ್ಟವರಿಗೆ ಆದೇಶ ನೀಡಲಾಗಿದೆ.

**ವರಾಹಿ ಜಲವಿದ್ಯುತ್ ಯೋಜನೆಯಲ್ಲಿ ಮುಳುಗಡೆಯಾದ ಕುಟುಂಬಗಳಿಗೆ  
ಕೆಲಸ ನೀಡುವ ಬಗ್ಗೆ**

**೧೩೬ (೫೧೩) ಶ್ರೀ ಪಟಮಕ್ಕಿ ರತ್ನಾಕರ (ತೀರ್ಥಹಳ್ಳಿ).**—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ವಿದ್ಯುತ್ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ:—

- ಅ) ವರಾಹಿ ಜಲವಿದ್ಯುತ್ ಯೋಜನೆಯಲ್ಲಿ ಉದ್ಯೋಗ ಕಲ್ಪಿಸುವಾಗ ಸದರಿ ಯೋಜನೆಯಿಂದ ಮುಳುಗಡೆ ಪ್ರದೇಶದ ರೈತರ ಪ್ರತಿಯೊಂದು ಕುಟುಂಬದಲ್ಲಿ ಕನಿಷ್ಠ ಒಬ್ಬ ಸದಸ್ಯನಿಗೆ ಪ್ರಾತಿನಿಧ್ಯ ನೀಡುವ ಬಗ್ಗೆ ಸರಕಾರದ ಆದೇಶ ಇದೆಯೇ ?
- ಆ) ಹಾಗಿದ್ದಲ್ಲಿ ಇತ್ತೀಚೆಗೆ ನಡೆದ ಸೆಕ್ಯೂರಿಟಿ ವಾಚ್‌ಮನ್ ಹಾಗೂ ಅಸಿಸ್ಟೆಂಟ್ ಹೆಡ್ಸ್ ಗಳಿಗೆ ಅಭ್ಯರ್ಥಿಗಳನ್ನು ಸಂದರ್ಶನಕ್ಕೆ ಕರೆಯುವಾಗ ಮುಳುಗಡೆಯಾದ ಪ್ರದೇಶದ ಕುಟುಂಬದವರಿಗೆ ಅವಕಾಶ ಕಲ್ಪಿಸಲಾಗಿದೆಯೇ; ಹಾಗೂ ಈವರೆಗೆ ಉಳಿದ ವಿವಿಧ ಹೆಡ್ಸ್ ಗಳಲ್ಲಿ ಅಂತಹ ಎಷ್ಟು ಕುಟುಂಬಗಳ ಎಷ್ಟು ಸದಸ್ಯರಿಗೆ ಪ್ರಾತಿನಿಧ್ಯ ನೀಡಲಾಗಿದೆ ?
- ಇ) ಸಂದರ್ಶನದಲ್ಲಿ ಬೇರೆ ಪ್ರದೇಶದ ಎಷ್ಟು ಜನರಿಗೆ ಅವಕಾಶ ನೀಡಲಾಗಿದ್ದಿತು; ಈ ಆಯ್ಕೆಗಳಲ್ಲಿ ಅಕ್ರಮ ವ್ಯವಹಾರ ನಡೆದಿದೆ ಎಂದು ದೂರಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ; ಹಾಗಿದ್ದಲ್ಲಿ ಆ ಬಗ್ಗೆ ಕೈಗೊಂಡ ಕ್ರಮವೇನು ?